



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
ശനി
Thiruvananthapuram,
Saturday

2024 ഡിസംബർ 21
21st December 2024

1200 ധനു 6
6th Dhanu 1200

1946 അഗ്രഹായനം 30
30th Agrahayana 1946

നമ്പർ
No.

4052

കേരള സർക്കാർ

തദ്ദേശസ്വയംഭരണ (ഇ എം) വകുപ്പ്

വിജ്ഞാപനം

സ.ഉ.(അച്ചടി) നം. 68/2024/ത.സ്വ.ഭ.വ.

തീയതി,തിരുവനന്തപുരം, 2024 ഡിസംബർ 17.

എസ്. ആർ. ഒ. നമ്പർ 1178/2024

2024 നവംബർ 7-ാം തീയതി ഇടുക്കി ബ്ലോക്ക് പഞ്ചായത്തിലെ 7 അംഗങ്ങൾ ചേർന്ന്
വൈസ് പ്രസിഡന്റായ ശ്രീ.സിബിച്ചൻ തോമസിന് എതിരെ അവിശ്വാസ പ്രമേയത്തിനുള്ള
നോട്ടീസ് നൽകിയതിനാലും;



2024 നവംബർ 20-ാം തീയതി പ്രസ്തുത ബ്ലോക്ക് പഞ്ചായത്ത് ആഫീസിൽ വച്ച് ഇടുക്കി ജില്ലാ പഞ്ചായത്ത് സെക്രട്ടറിയുടെ അധ്യക്ഷതയിൽ പ്രസ്തുത അവിശ്വാസ പ്രമേയം പരിഗണിക്കുന്നതിനായി ഒരു യോഗം ചേർന്നതിനാലും;

പ്രസ്തുത യോഗത്തിൽ അനുവദിക്കപ്പെട്ട അംഗബലമായ 13 അംഗങ്ങളിൽ 7 അംഗങ്ങൾ അവിശ്വാസ പ്രമേയത്തിന് അനുകൂലമായി വോട്ട് ചെയ്തതിനാലും ശ്രീ.സിബിച്ച്ൻ തോമസിന് എതിരായ അവിശ്വാസ പ്രമേയം പാസ്സായതായി ഇടുക്കി ജില്ലാ പഞ്ചായത്ത് സെക്രട്ടറി പ്രഖ്യാപിച്ചിട്ടുള്ളതിനാലും;

പ്രസ്തുത അവിശ്വാസ പ്രമേയം പാസ്സായശേഷം ഇടുക്കി ബ്ലോക്ക് പഞ്ചായത്ത് വൈസ് പ്രസിഡന്റിന്റെ ഔദ്യോഗിക കാലാവധി അവസാനിച്ചിട്ടുള്ളതിനാലും ഇടുക്കി ബ്ലോക്ക് പഞ്ചായത്തിന്റെ വൈസ് പ്രസിഡന്റ് സ്ഥാനത്ത് വന്ന ഒഴിവ് ഇടുക്കി ജില്ലാ പഞ്ചായത്ത് സെക്രട്ടറി സർക്കാരിലേക്കും സംസ്ഥാന തിരഞ്ഞെടുപ്പ് കമ്മീഷനിലേക്കും റിപ്പോർട്ട് ചെയ്തിട്ടുള്ളതിനാലും;

പ്രസ്തുത വിഷയം പ്രസ്തുത ബ്ലോക്ക് പഞ്ചായത്തിന്റെ നോട്ടീസ് ബോർഡിൽ പ്രസിദ്ധപ്പെടുത്തിയിട്ടുള്ളതിനാലും ;

ഇപ്പോൾ, അതിനാൽ, 1994-ലെ കേരളപഞ്ചായത്ത് രാജ് ആക്റ്റിന്റെ (1994-ലെ 13) 157-ാം വകുപ്പ് (12)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, 2024 നവംബർ 20-ാം തീയതി പ്രാബല്യത്തിൽ ഇടുക്കി ബ്ലോക്ക് പഞ്ചായത്ത് വൈസ് പ്രസിഡന്റ് എന്ന നിലയിലുള്ള ശ്രീ.സിബിച്ച്ൻ തോമസിന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി, കേരള സർക്കാർ, ഇതിനാൽ വിജ്ഞാപനം ചെയ്യുന്നു.

ഗവർണ്ണറുടെ ഉത്തരവിൻപ്രകാരം,

അനുപമ ടി വി

ഗവൺമെന്റ് സ്പെഷ്യൽ സെക്രട്ടറി



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

ഇടുക്കി ബ്ലോക്ക് പഞ്ചായത്ത്, അതിന്റെ വൈസ് പ്രസിഡന്റിനെതിരെ അവിശ്വാസ പ്രമേയം പാസ്സാക്കിയതിനെ തുടർന്ന് 2024 നവംബർ 20-ാം തീയതി പ്രാബല്യത്തോടെ വൈസ് പ്രസിഡന്റ് എന്ന നിലയിലുള്ള ശ്രീ.സിബിച്ച്ൻ തോമസിന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി വിജ്ഞാപനം ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

